

Ýoda

Category: Goşgular, Kitapcy
написано kitapcy | 23 январа, 2025
Ýoda ÝODA

Gyjyklaýar daňyň çygy ýapragy,
Hyjuwdan ýaryljak bu juwan tenim.
Bakyp suw deý akýan gijäň keşbine,
Wagt bolsa alýar uludan demin.

Maňa dolanma ýok, maksatly ýoldan,
Bu ýoda ýüzüme baksa-da müýnli.
Ýoda diýdi: «Edil şu ýerden, ýigit,
Başga-da oglanyň geçeni düýndi».

Diýdim: «Geçendir-le häki bir ejiz,
Umydyny tümlük içre ýitiren.
Gören dälşiň meniň ýaly aşygy,
Ynam azaşdyrmaz, ýola getirer».

Gijäniň tümlügi, syrylyp bir ýan,
Wagt akýar. Daňam agarýar kem-kem.
...Gije ýodaň gözün baglapdyr, görsem,
Hut şu ýerden ak ýol başlanýan eken.

■ Belki...

Sen bolupdyň gözel gyz,
Gözlerimiň gözläni.
Söýdüm seni jan-dilden,
A sen welin özgäni.

Äkitdiler soň bir gün,
Atgulagy galgadyp.
Elimi däl, ugratdym,
Dilegimi salgadyp.

Sähetli gün toýlanym,

Tebip boldy derdime.
Öwrüldi-le, dünýämde,
Hatlaň ýadygärlige.

Batyr ÇARYÝEW.

edebiyatwesungat_99 Goşgular